



ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 1411/15 - 2005 සැප්තැම්බර් 21 වැනි බදාදා - 2005.09.21

(ආණ්ඩුවේ බලයපිට ප්‍රසිද්ධ කරන ලදී)

I වැනි කොටස : (I) වැනි පේදය - සාමාන්‍ය

ආණ්ඩුවේ නිවේදන

1973 අංක 25 දරන ක්‍රීඩා පනත

32 වන වගන්තිය යටත් නියෝගය

ක්‍රීඩා හා යෞවන කටයුතු අමාත්‍ය ජීවන් කුමාරතුංග වන මම, 1973 අංක 25 දරන ක්‍රීඩා පනතේ 32 වැනි වගන්තිය හා ඊට අදාළ සංශෝධන අනුව මා වෙත පවරා ඇති බලතල ප්‍රකාර 1973 අංක 25 දරන ක්‍රීඩා පනත සහ ඒ යටතේ පනවා ඇති නියෝග මගින් පනවා ඇති බලතල සහ කර්තව්‍යයන් ඉටු කිරීමට අපොහොසත්වීම සහ පහත දැක්වෙන හේතු මත එකී 32(ඇ) වගන්තිය ප්‍රකාර නැවත දැනුම් දෙන තුරු ජල ක්‍රීඩාව සඳහා ජාතික සංගමය වන ශ්‍රී ලංකා ජල ක්‍රීඩා සංගමයේ ලියාපදිංචිය මෙයින් අත්හිටුවමි.

1. විශේෂ මහා සභා රැස්වීම්වලදී ගණපූර්ණයක් නොමැතිවීම, එහි සාමාජිකයන් සහයෝගයක් නොදැක්වීම සහ එක් එක් සාමාජිකයන්ට සංගමයේ කටයුතු පාලනය කිරීමට ඉඩදීම හේතුවෙන් සභාපතිවරයා ඉල්ලා අස්වීමෙන් ඇති වූ පුරප්පාඩුව සයමසක් යනතුරුත් නොපිරවීම.
2. සංගමයේ කටයුතු කරගෙන යෑමට තෝරා පත්කර ගත් සභාපතිවරයකු නොමැතිවීමෙන් සංගමයේ විධායක කමිටුවේ කණ්ඩායම් ඇතිවීම සහ එවැනි අභ්‍යන්තර කණ්ඩායම්වල ගැටුම් ඇතිවීමෙන් සංගමයේ කටයුතු කරගෙන යෑමට නොහැකිවීම.
3. සංගමයේ විධායක කමිටු සාමාජිකයන් අතර, 2006 දකුණු ආසියාතික ක්‍රීඩා තරඟ සහ වෙනත් ජාතික සහ ජාත්‍යන්තර තරඟ සඳහා සූදානම්වීමට සාමූහික ප්‍රයත්නයක් නොමැතිවීම සහ වර්තමානයේ පවතින මෙම අයහපත් තත්ත්වය තවදුරටත් පවත්වාගෙන යෑමට ඉඩදීමෙන් ඉහත සඳහන් ක්‍රීඩා තරඟවලදී ශ්‍රී ලාංකික පිහිණුම්කරුවන්ගේ දක්ෂතාවයන් කෙරෙහි අයහපත් බලපෑම් ඇති කිරීම.

ජීවන් කුමාරතුංග,
ක්‍රීඩා හා යෞවන කටයුතු අමාත්‍ය.

2005 සැප්තැම්බර් මස 19 වන දින,
කොළඹ 07.

09-69